



«Мы захавалі рэпутацыю надзейнага партнёра і цалкам забяспечваем свае функцыі ў плане рэалізацыі транзітнага патэнцыялу»

Старшыня Дзяржаўнага мытнага камітэта Уладзімір АРЛОЎСКІ далажыў Прэзідэнту Беларусі пра дзейнасць ведамства за 8 месяцаў бягучага года

«Сістэма, якую вы ўзначальваеце, спрацавала сёлета пакуль станоўча, калі меркаваць па лічбах, што вы прадставілі. Дай бог захаваць на працягу гэтага года», — пачаў размову Прэзідэнт.

Па яго словах, **Беларусь спраўляецца са сваёй транзітнай роляй у міжнароднай эканоміцы, пацвярджаючы сваю рэпутацыю надзейнага партнёра.**

«Транзітны патэнцыял у нас велізарны. Мы цалкам забяспечваем свае функцыі ў плане рэалізацыі транзітнага патэнцыялу», — дадаў Аляксандр Лукашэнка. Ён заўважыў, што, нягледзячы на ​​проблемы, санкцыйны ціск, грузапатока праз Беларусь сёлета павялічыўся на 12 %.

«За восем месяцаў на 100 тысяч грузавікоў больш перасекла граніцу, чым летась», — удакладніў Уладзімір Арлоўскі.

«Думаю, што да канца года можам яшчэ дадаць», — паставіў задачу Прэзідэнт.

Ён працягнуў: пры росце патокаў асабліва значнасць набывае добрая прыгранічная інфраструктура, у першую чаргу пункты пропуску.

«Гэта наша інфраструктура пагранічная, якая перадусім адносіцца да мытнага камітэта. Хацелася б, каб вы больш канкрэтна расказалі пра будаўніцтва. Мы хацелі некалькі пунктаў пабудаваць. Як ідуць справы на граніцы з будаўніцтвам гэтых пунктаў пропуску? Гэта важна», — акцэнтаваў увагу Прэзідэнт.

Аляксандр Лукашэнка дадаў, што Беларусь актыўна працуе супраць навязаных санкцый, і ў гэтай сувязі ўзрастае роля мытнага камітэта.

«Як мы дапамагаем нашым кампаніям, прадпрыемствам у гэтай сітуацыі? Ціск на граніцы да таго санкцыйнага ціску — будзе ўжо залішне для нашых кампаній. А вось (неабходна. — «Зв.»)

падтрымаць іх, у тым ліку і ў мытным плане, а магчыма, і ўзгадніўшы з краінамі ЕАЭС (перш за ўсё з Расійскай Федэрацыяй). Магчыма, мы тут знойдзем нешта дадаткова, каб нашы прадпрыемствы, кампаніі адчувалі сябе больш упэўнена ў гэты санкцыйны перыяд», — сказаў Аляксандр Лукашэнка.

Ён пракаментыраваў абвінавачанні заходніх палітыкаў у кантрабандзе цыгарэт, стымуляванні нелегальнай міграцыі.

«Але яны нікога не кажучь, што мы маем ад іх. Асабліва ў плане «наркаты», сінтэтычных наркотыкаў, што паступалі і паступаюць з Еўропы. Гэта замоўчваюць, бо нявыгадна», — падкрэсліў кіраўнік краіны.

Аляксандр Лукашэнка пацікавіўся, якія яшчэ праблемы існуюць у сферы, ці ёсць пытанні, якія магчыма вырашыць на ўзроўні Прэзідэнта?

«Пытанні, на якія вы хочаце звярнуць увагу, больш падрабязна дакладвайце. Асабліва звярніце ўвагу на тыя даручэнні, якія былі дадзены вам, пагранічнікам у сферы абароны інтарэсаў і эканамічных, і ваенных у Беларусі», — рэзюмаваў кіраўнік краіны.

• Даведка

Па звестках мытнага камітэта, на канец жніўня ў рэспубліканскі бюджэт паступіла больш за 6,4 мільярда рублёў плацяжоў, кантралюемых ДМК. Пэралічаная сума на 25 % большая, чым за такі ж перыяд летась. Адзначаецца рост на 12 % колькасці грузавых транспартных сродкаў, якія перасеклі мытную граніцу. Іх каля 1,6 мільёна. Штодня праз граніцу праязджае каля сямі тысяч грузавых аўто.

Марыя ДАДАЛКА.

Зрабіць высновы і намеціць планы на будучыню

Аляксандр Лукашэнка правёў рабочую сустрэчу з прэзідэнтам Нацыянальнага алімпійскага камітэта Віктарам Лукашэнкам, перадае карэспандэнт БелТА.

Былі абмеркаваны вынікі Алімпіяды, якая прайшла ў Токіа, выступленне на ёй беларускіх атлетаў. Кіраўнік дзяржавы падкрэсліў, што цяпер важна зрабіць неабходныя высновы і намеціць крокі на будучыню, вызначыць, як будоўляць работу спартыўнай галіны для дасяг-

нення максімальнага выніку. Як і раней, акрамя кіраўніцтва НАК, адказнасць за гэта ляжыць на профільных міністры і віцэ-прэм'еры.

Аляксандр Лукашэнка асабліва акцэнтаваў увагу на важнасці падбору і выяўлення перспектывных спартсменаў, пачынаючы з ранняга ўзросту. Калі планамерна і прадметна гэтым не займацца, то пасля не прыйдзеца разлічваць на высокія дасягненні, падкрэсліў Прэзідэнт.

У цэнтры ўвагі

Супрацоўніцтва ў інтарэсах грамадства

Старшыня Савета Рэспублікі Наталля КАЧАНОВА правяла рабочую сустрэчу з Мітрапалітам Мінскім і Заслаўскім Веніямінам, Патрыяршым Экзархам усяе Беларусі, аб гэтым паведамілі ў прэс-службе верхняй палаты парламента.

Спікер верхняй палаты парламента адзначыла, што сённяшняя сустрэча прадывітавана часам.

— На нядаўнім выязным пасяджэнні Прэзідыума Савета Рэспублікі, якое прайшло ў духоўна-асветніцкім цэнтры полацкага Спаса-Ефрасіннеўскага манастыра, мы абмяркоўвалі падыходы і праграму далейшых сумесных намаганняў у дзейнасці сістэмы, якая дазваляе эфектыўна ўплываць на негатывыныя працэсы, звязаныя з п'янствам і алкагалізмам. Надыйшоў час падвесці пэўныя вынікі сумеснай дзейнасці, — падкрэсліла яна.

Старшыня Савета Рэспублікі і Патрыяршы Экзарх усяе Беларусі абмеркавалі таксама пытанні духоўна-патрыятычнага выхавання падрастаючага пакалення і моладзі, супрацоўніцтва дзяржавы і царквы ды іншыя.

Вольга АЛЯКСАНДРАВА.

Слова дэпутата

ГАЛОЎНАЕ — ВЫХАВАЦЬ ПАТРЫЁТА

Людміла ЗДО-РЫКАВА, член Пастаяннай камісіі Палаты прадстаўнікоў Нацыянальнага сходу Беларусі па правах чалавека, нацыянальных адносін і сродках масавай інфармацыі:



— Як былога настаўніка, мяне прыемна хвалюе наша прыгожае восенскае свята пад назвай Дзень ведаў. Я таксама бяру ўдзел ва ўрачыстасцях, прысвечаных яму, з вялікай радасцю далучаюся да ўсенароднай акцыі «Збяром партфель разам».

Маё словы падзякі педагогам, якія сваёй працай, адданасцю абранай аднойчы справе вучаць дзяцей дабрыні, любові да Радзімы, самым светлым і чалавечым якасцям, паказваюць сваім прыкладам, што такое са-

праўдны патрыёт, вучаць праўляць яго ў сабе. Вельмі хвалюся за першакласнікаў, якія робяць свае першыя крокі ў цудоўным свеце ведаў. Хочацца, каб першы ўрок іх быў незабыўны, каб яны прыйшлі на яго як на свята і захавалі гэтае адчуванне як мага даўжэй. Гэты год будзе вельмі важны для выпускнікоў. Спадзяюся, што шмат хто з іх вызначыўся са сваімі найбліжэйшымі перспектывамі на жыццё. Няхай іх планы здзейсяцца!

Вялікі дзякуй бацькам за разуменне, за падтрымку. Яны нашы паплечнікі ў нялёгкай рабоце выхавання. Прайшлі педагогічныя саветы, на ўсіх іх прысутнічалі кіраўнікі абласцей, прадстаўнікі выканаўчай улады.

Адначу, што вялікая дапамога аказана дзяржавай

у падрыхтоўцы школ да новага навучальнага года, ва ўмацаванні матэрыяльна-тэхнічнай базы. Сёлета размова ішла пра стварэнне камфортных і бяспечных умоў ва ўстановах адукацыі. Работа зроблена вялікая і спадзяюся, што школы стануць на новы ўзровень свайго развіцця. І тая галоўная задача, якая пастаўлена перад педагогамі, — выхаванне ў першую чаргу патрыёта, як ніколі важная. Кожны чалавек павінен любіць сваю Радзіму, край, дзе ён вырас, прыкладаць намаганні, каб наша краіна квітнела і развівалася, каб ёй ганарыліся нашчадкі.

І новы прадмет, які ўводзіцца факультатыўна, накіраваны на тое, каб выходзіць у падлетках духоўнасць. Чалавек павінен кіравацца ў жыцці прынцыпамі добрасардэчнасці, павагі да іншых. На жаль, бацькам у штодзённым жыцці часта не хапае часу пагутарыць са сваімі

дзецьмі пра высокія каштоўнасці. Часцей за ўсё яны абмяжоўваюцца надзённымі праблемамі — што паеў, якія адзнакі атрымаў. Магчыма, некаторыя бацькі і не ўмеюць размаўляць на духоўныя тэмы або не лічаць гэта неабходным. Таму калі ў школе гэтак будзе ўдзяляцца нейкі час, лічу, гэта толькі на карысць дзіцяці, бо робіцца гэта ў мэтах выхавання гарманічнай асобы. Чым больш мы будзем размаўляць з дзецьмі пра дабро, тым глыбей яно будзе ўкараняцца ў гэтыя яшчэ мяккія, як губка, успрымальныя душы. Потым, калі яны па-даросламу ачарсцвеюць, цяжка будзе прабіцца ў іх дабрыні і сардэчнасці. Гэты факультатыв — добры дадатак да той выхаваўчай работы, якая праводзіцца ў школе. Бо выхаванне высокамаральнай і духоўнай асобы — адзін з галоўных кірункаў. Факультатыв стане яшчэ адным важным звяном у гэтым ланцужку.

Запісала Нэлі ЗІГУЛЯ.